

Ölkəmiz Haaqada “Səfirliklər Festivalı”nda təmsil olunub

Niderlandın Haaqa şəhərində ənənəvi “Səfirliklər Festivalı” keçirilib. Bu il 12-cisi təşkil olunan festivalda Azərbaycan da daxil olmaqla 50 ölkə iştirak edib. Səfirliklərin stendlərində ölkələrin mədəniyyəti, milli mətbəxi və rəqsləri nümayiş olunub.

Azərbaycanın təqdimatı festival iştirakçılarının diqqətini cəlb edib. Qeyri-Hökumət Təşkilatlarına Dövlət Dəstəyi Agentliyinin maliyyə köməyi və Xan Şuşinski Fondunun təşkilatçılığı ilə festivalda xalqımızın milli mənəvi sərvəti olan və 2008-ci ildə UNESCO-nun



Qeyri-Maddi Mədəni İrsinin Reprerentativ Siyahısına daxil edilən muğam musiqisi təqdim olunub.

Xanəndə Nisbət Sədrayeva tarzən Rüstəm Müslümov və kamançaçı Əməkdar artist Toğrul Əsədullayevin müşayiəti ilə muğam dəsgahlarını ifa edib. Musiqiçilərimizin ifası festival ziyarətçiləri tərəfindən alqışlarla qarşılanıb.